



প্ৰধানমন্ত্ৰীৰ কাৰ্যালয়

আইআৰআৰআই, মহাবীৰ ফিলিপাইনছ ফাউণ্ডেছন পৰিদৰ্শন কৰিলে প্ৰধানমন্ত্ৰীয়ে

Posted On: 13 NOV 2017 6:00PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীয়ে সোমবাৰে ফিলিপাইনছৰ লছ বানোজত আন্তঃৰাষ্ট্ৰীয় ধান গৱেষণা সংস্থা (আইআৰআৰআই) পৰিদৰ্শন কৰে। আইআৰআৰআই হৈছে ধান সম্পৰ্কে গৱেষণা আৰু বৈজ্ঞানিক চিন্তা-চৰ্চাৰ প্ৰসাৰৰ জৰিয়তে ক্ষুধা আৰু দৰিদ্ৰতা হ্ৰাস কৰাৰ নামত উচৰ্গিত এটি অগ্ৰণী প্ৰতিষ্ঠান। আইআৰআৰআইৰ লক্ষ্য হৈছে ধানৰ উৎপাদক আৰু তাৰ ফ্ৰেতাৰ স্বাস্থ্য আৰু কল্যাণ নিশ্চিত কৰা, ভৱিষ্যৎ প্ৰজন্মৰ বাবে ধানৰ বিকাশৰ উপযোগী পৰিৱেশৰ সুৰক্ষা দান ইত্যাদি।

বান পৰিস্থিতিতো বিভিন্ন জাতৰ ধান উৎপাদন অব্যাহত ৰখাৰ পদ্ধতি সম্পৰ্কে আয়োজিত এক চিত্ৰ প্ৰদৰ্শনীও প্ৰত্যক্ষ কৰে প্ৰধানমন্ত্ৰীয়ে। প্ৰদৰ্শনীত বিভিন্ন জাতৰ ধানৰ লগতে খৰাং পৰিস্থিতিতো কোন কোন জাতৰ ধানৰ উৎপাদন অক্ষত থাকে, লুণীয়া পানীতো বাঢ়িব পৰা ধান গছৰ নমুনা তথা মহিলাৰ দ্বাৰা পৰিচালিত কৃষি সমবায় প্ৰতিষ্ঠানসমূহৰ সৈতে আইআৰআৰআইৰ কৰ্মপ্ৰচেষ্টাৰ ছবিও প্ৰদৰ্শনীত স্থান লাভ কৰে।

প্ৰধানমন্ত্ৰীয়ে পৰিৱেশ সহিষ্ণু জাতৰ ধান উৎপাদনৰ বাবে এক নতুন ধানৰ খেতি মাটি খননৰ প্ৰতীকি এক অনুষ্ঠানতো অংশগ্ৰহণ কৰে। তেওঁ 'শ্ৰী নৰেন্দ্ৰ মোদী ধান খেতি গৱেষণা কেন্দ্ৰ'ৰ এখনি নামফলকো উন্মোচন কৰে। প্ৰধানমন্ত্ৰীয়ে আইআৰআৰআই জিন বেংকত দুটি ডিম ডিম জাতৰ ভাৰতীয় ধানৰ বীজ উপহাৰ দিয়ে।

পৰিদৰ্শন কালত তেওঁ আইআৰআৰআইত কৰ্মৰত কেইগৰাকীমান ভাৰতীয় বিজ্ঞানীৰ সৈতেও মত বিনিময় কৰে।

প্ৰধানমন্ত্ৰীয়ে আতৰ পাছত মেনিলাৰ মহাবীৰ ফিলিপাইনছ ফাউণ্ডেছনো পৰিদৰ্শন কৰে। ভাৰত আৰু ফিলিপাইনছৰ মাজত ই হ'ল দীৰ্ঘদিন ধৰি কাম কৰি অহা মানৱতাবাদী এক সমবায় প্ৰতিষ্ঠান। ইয়াৰ প্ৰতিষ্ঠাতা মেনিলাস্থিত ভাৰতীয় বংশোদ্ভূত মেয়ৰ ডঃ ৰামন বগতসিং। মহাবীৰ বিকলাংগ সাহায্য সমিতিৰ সৈতে সহযোগিতাৰ ভিত্তিত যিসকলৰ অংশগ্ৰহণ হৈছে, তেওঁলোকক জয়পুৰ ফুট প্ৰদানৰ ক্ষেত্ৰত এই ফাউণ্ডেছনে এক উল্লেখযোগ্য কাম কৰি আহিছে। জয়পুৰ ফুট ব্যৱহাৰ কৰি যিসকল উপকৃত হৈছে, তেওঁলোকৰ সৈতে মত বিনিময়ত মিলিত হয় প্ৰধানমন্ত্ৰী শ্ৰী নৰেন্দ্ৰ মোদী।

. ***

AKT/SH/DB

(Release ID: 1509552) Visitor Counter : 3

